

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب نے تمام سرکاری اداروں میں پنشن ڈیسک قائم کرنے کی ہدایت کردی

وزارت خزانہ سے پنشن فنڈز مختص کرانے کے لئے خصوصی اجلاس بلایا جائے گا۔ اعجاز احمد قریشی

اسلام آباد () وفاقی محتسب اعجاز احمد قریشی نے پنشن کیسوں میں تاخیر کا نوٹس لیتے ہوئے ایسے تمام سرکاری اداروں کو جہاں پنشنرز کی تعداد ہزاروں میں ہے، ہدایت کی ہے کہ وہ اپنے ہاں ایک پنشن ڈیسک قائم کریں تاکہ پنشن کیسوں میں تاخیر نہ ہو۔ انہوں نے کہا کہ یہ افسوسناک امر ہے کہ انتہائی بے حسی کا مظاہرہ کرتے ہوئے غریب پنشنروں سے بھاری رشوت کا مطالبہ کیا جاتا ہے بصورت دیگر ان کی پنشن کے کیس سالہا سال تک معرض التواء میں پڑے رہتے ہیں۔ ایسے میں بعض دفاتر کے ٹاؤٹ غریب پنشنروں سے بھاری رقم وصول کر کے پنشن کے کیس مکمل کراتے ہیں۔ وفاقی محتسب نے ہدایت کی کہ پنشن ڈیسک پر ایک سینئر آفیسر کی سربراہی میں تربیت یافتہ عملہ تعینات کیا جائے تاکہ پنشن کے کیس بلا تاخیر نمٹائے جاسکیں اور عمر رسیدہ پنشنرز، بیواؤں اور یتیموں کو بار بار دفاتروں کے چکر نہ لگانا پڑیں۔ وفاقی محتسب نے یہ ہدایات گزشتہ روز مانیٹرنگ کمیٹی کے ایک اجلاس کے دوران دیں۔ اجلاس میں وفاقی محتسب کے سیکرٹری اعجاز احمد خان، سینئر ایڈوائزر احمد فاروق کے علاوہ وفاقی محتسب سیکرٹریٹ، اسٹیبلشمنٹ ڈویژن، اے جی پی آر کے اعلیٰ افسران اور دوسرے اسٹیک ہولڈرز نے بھی شرکت کی۔ واضح رہے کہ وفاقی محتسب نے پنشن کے کیسوں میں تاخیر کا نوٹس لیتے ہوئے سینئر ایڈوائزر اور سابق ایڈیشنل آڈیٹر جنرل و سابق ایڈیشنل فنانس سیکرٹری ایوب ترین کی سربراہی میں ایک مانیٹرنگ کمیٹی قائم کر رکھی ہے۔ انہوں نے کہا کہ ریلوے اور EOBI جیسے بڑے اداروں کے پنشن فنڈز کسی تاخیر کے بغیر مختص کئے جائیں۔ اس مقصد کے لئے وزارت خزانہ سے ایک اسپیشل میٹنگ کر کے فنڈز کا حصول یقینی بنایا جائے گا تاکہ غریب پنشنروں کی مشکلات آسان ہوں۔